

## இளங்கலை மாணவர்களுக்கான மரியாதைக் குறியீடு

### கொழும்பு பல்கலைக்கழகக் கணினிப் பள்ளி, இலங்கை

சுருக்கெழுத்துக்கள்:

UCSC : கொழும்பு பல்கலைக்கழகக் கணினிப் பள்ளி, இலங்கை.

UGC : இலங்கைப் பல்கலைக்கழக மானியங்கள் ஆணைக்குழு

- மரியாதைக் குறியீட்டின் நோக்கம்:

பல்கலைக்கழகப் பட்டப்படிப்புத் திட்டங்களில் நேர்மை மற்றும் ஒருமைப்பாடு ஆகியன கல்வி மற்றும் ஆராய்ச்சித் தரங்களின் அடித்தளமாகச் செயல்படுகின்றன. எனவே, இளங்கலை அறிஞர்கள் UCSC-யில், மாணவர் காலத்தில் மற்றும் அதற்குப் பிறகு மரியாதைக் குறியீட்டைப் பராமரிப்பார்கள் என்றும் எதிர்பார்க்கப்படுகிறது. ஒரு அறிஞர் இலங்கையின் குடிமகன் என்றரீதியில் மரியாதைக் குறியீட்டில் கல்வி-ஒருமைப்பாடு (Academic Integrity), தேர்வு விதிகள் (Examination rules) மற்றும் ஒழுங்குமுறைகள், சரியான அறிவார்ந்த நடத்தை ஆகிய பொறுப்புகள் இருப்பதுடன் UCSC -யைப் பிரதிநிதித்துவப்படுத்தும் தூதராகவும் இருத்தல் வேண்டும். மரியாதைக் குறியீடு அறிஞர்களிடையே நேர்மை, சர்வதேச கல்வி மற்றும் ஆராய்ச்சி தரங்களை பராமரித்தல், நெறிமுறை நடத்தை மற்றும் இலங்கையின் வழக்குக்கு இணங்குவதை ஊக்குவிக்கிறது. UCSC தனது அறிஞர்கள் உலகளவில் அங்கீகரிக்கப்பட்ட நிபுணர்களாக மாறுவதற்கான திறனை அவர்களின் அறிவுசார் திறன்களை மேம்படுத்துவதன் மூலம் வலியுறுத்துகிறது, அதே நேரத்தில் மரியாதைக் குறியீட்டின் மதிப்புகளுக்கும் கட்டுப்பட வேண்டும்.

- கல்வி ஒருமைப்பாடு:

மாணவர்கள், தனித்தனியாகவும் கூட்டாகவும்,

1. விதிகள் மற்றும் விதிமுறைகளுக்கு இணங்க, தேர்வுகள், வகுப்பறை பரீட்சைகள், கல்வி மற்றும் ஆராய்ச்சி திட்டங்கள் தொடர்பான செயற்பாடுகளில் ஈடுபடல்.

2. பரீட்சைகளின் போது சட்டவிரோத உதவிகளைப் பெறுவதைத் தவிர்க்கவும், வகுப்புகளின் போது நடத்தப்படும் பரீட்சைகள் (“வகுப்பில் பரீட்சைகள் / In-class Assignments”), உத்தியோகபூர்வ நேரங்களுக்கு வெளியே முடிக்கப்பட வேண்டிய பரீட்சைகள் (“Take-home Assignments”), திறந்த புத்தகப் பரீட்சைகள், தனிநபர் மற்றும் ஆசிரியர் / விரிவுரையாளர் வெளிப்படையாக அனுமதி வழங்காத அல்லது வேறு எந்த கல்வி நடவடிக்கைகளையும் உள்ளடக்கிய அல்லது சேர்க்காத குழு திட்டங்கள்.

3. கல்வி ஒருமைப்பாட்டைப் (Academic integrity) பேணுவதற்காக பதில்கள், அறிக்கைகள், குறிப்புகள் ஆகியவற்றை உடல் ரீதியாக, வாய்மொழியாக மற்றும் சைகை மொழி ஊடாக தொழில்நுட்ப முறையில் பகிர்ந்து கொள்ளவேண்டாம் (இணையம் மற்றும் சமூக ஊடகங்களில் இடுகையிடுவதன் மூலம், பதில்கள், கேள்விகள் அல்லது விடயங்களின் புகைப்படங்களைப் பகிர்வது அல்லது ஒப்படைப்பதன் மூலம்), அல்லது வேறு எந்த தகவல்தொடர்பு வழிமுறைகளையும் ஆசிரியர் / விரிவுரையாளர் வெளிப்படையாக அனுமதி வழங்காதவிடத்து பகிர்ந்து கொள்ள வேண்டாம்.

4. பணவியல் அல்லது பிற நோக்கங்களுக்காக “(தொழில்முறை) ஆய்வறிக்கை / அறிக்கை / அறிக்கை எழுத்தாளர்கள்” “(professional) thesis/report/assignment writers” போன்ற மோசடி சேவைகளைப் பெறுவது, ஆலோசனை செய்வது மற்றும் வழங்குவதைத் தவிர்க்கவும்.

5. சரியான அங்கீகாரம் மற்றும் ஏற்பாடு இல்லாமல், சொந்த அல்லது பிறரின் உள்ளடக்கத்தை அணுகுவது, ஆன்லைன் தவறான நடத்தைக்கு ஊக்குவித்தல் மற்றும் வசதி செய்தல் ஆகிய தவறான டிஜிட்டல் நடத்தை மற்றும் சைபர் குற்றங்களைத் தவிர்க்கவும்,

6. நேர்மையற்ற முறையில் சொந்த பெறுபேறுகளை மேம்படுத்தும் அல்லது சக அறிஞர்களின் பெறுபேறுகளை குறைக்கும் எந்தவொரு செயலிலும் பங்கேற்க வேண்டாம்.

- மரியாதைக் குறியீட்டின் மீறல்கள்

மரியாதைக் குறியீட்டின் முன்மாதிரியான மீறல்கள் மட்டுமல்லாது பின்வருவனவற்றை உள்ளடக்குகின்றன:

1. பதில் / காகிதம் / தேர்வுகள் / அறிக்கைகள் / விளக்கக்காட்சி அல்லது வேறு தரப்படுத்தப்பட்ட கூறுகளின் முழு அல்லது பகுதியை நகலெடுப்பது.

2. அறிஞர் அல்லது வேறு ஒருவருக்குச் சொந்தமான விடைத்தாளை ஒப்படைத்தல், அனுமதித்தல், வெளிப்படுத்துதல் மற்றும் பார்க்க அனுமதித்தல்.

3. வெளிப்படையான அறிக்கையின் மூலம் முறையாக அனுமதி வழங்கப்படாதவிடத்து, பரீட்சைகள், தேர்வுகள் அல்லது தரம் தொடர்பான எந்தவொரு செயலிலும் மின்னணு சாதனங்களைப் பயன்படுத்துதல்.

4. மென்பொருளால் கண்டறியப்பட்ட அல்லது அதிகாரிகள் / ஆசிரியர் / விரிவுரையாளரின் கையேடு ஆய்வினால் கண்டறியப்படும் கருத்துத் திருட்டு (Plagiarism)

5. பிற அறிஞர்கள் அல்லது வெளி நபர்கள் மற்றும் நிறுவனங்களிடமிருந்து ரகசியமாக வைக்கப்படும் என்று எதிர்பார்க்கப்படும் கேள்வி வங்கிகளிடமிருந்து கேள்விகளை வெளிப்படுத்துதல்.

6. மற்றொரு மாணவரின் பதில் / காகிதம் / தேர்வுகள் / அறிக்கைகள் / விளக்கக்காட்சியை சிறிதளவு அல்லது முழுவதுமாக மாற்றி சமர்ப்பித்தலானது ஆசிரியர் / விரிவுரையாளர் / வெளி மதிப்பீட்டாளர் அல்லது UCSC இயக்குநரால் நியமிக்கப்பட்ட அதிகாரியால் கண்டறியப்படல்.

7. மற்றொரு மாணவரின் பதிலை புதிய சமர்ப்பிப்பாக சமர்ப்பித்தல்.

8. கட்டணம் செலுத்தி ஆய்வறிக்கை / தேர்வு / அறிக்கை எழுதும் சேவையைப் பெறுதல்.

9. தடைசெய்யப்பட்ட செயற்பாடுகளை குழுவாக அல்லது தனியாக திட்டமிட்டு நெறிமுறைகள், விதிகள் மற்றும் விதிமுறைகளுக்கு எதிராக தேர்வறிக்கைகளை வீட்டிற்கு எடுத்துச்செல்லல்.

10. மின்னஞ்சல் / சமூக ஊடகங்கள் / புகைப்படம் எடுத்தல் அல்லது பிற வகையான தொடர்பு வழியாக பதில்களைப் பகிர்தல்.

11. மற்றொரு நபரின் பதில்களை மாற்றுவது மற்றும் இணைய சேவைகள் அல்லது மென்பொருள் வழியாக பொதுவில் கிடைக்கும் (e.g. வலை உள்ளடக்கம்) தகவல்களை பயன்படுத்தி புதிய பதில்களை உருவாக்கி மோசடி செய்தல்.

12. நிதி ஆதாய நோக்கத்துடன் இணைய ஆவணங்களான மீள நிதி பெறக்கூடிய ரசீதுகள் / பில்கள் தொடர்பான தவறான அறிவிப்பு.

13. மற்றொரு நபரின் அலுவலக அறையில், அலுவலகத்தில், ஆவணங்களில், கணினியில், மென்பொருள் அமைப்புகள் மற்றும் ஓத்த உள்ளடக்கம் அல்லது நிறுவனங்களில் அங்கீகரிக்கப்படாத அணுகல்முறை.

14. மற்றொரு அறிஞர், பல்கலைக்கழக ஊழியர்கள் அல்லது மூன்றாம் தரப்பினருக்கு நேரடியாகவோ அல்லது மறைமுகமாகவோ ஆபத்தை விளைவிக்கும் வகையில் முயற்சிகள் மேற்கொள்ளல், பேசுதல் மற்றும் அச்சுறுத்தும் விதத்தில் செயல்படுதல் அல்லது உடல் ரீதியாக தீங்கு விளைவித்தல்.

15. குறிப்பிடும் பாணியைப் (Referencing style) பின்பற்றாமை.

16. முந்தைய ஆண்டு மாணவர்களின் மற்றும் மற்றொரு பல்கலைக்கழகத்தைச் சேர்ந்த மாணவர்களின் பதில்களின் நகல்களை வேறு வகுப்பிற்கு சமர்ப்பித்தல்.

17. ஆதாரங்கள் மற்றும் ஆசிரியர்களை மேற்கோள் காட்டாமல் கருத்துகள், யோசனைகள், சோதனை முடிவுகள் மற்றும் உள்ளீட்டு தரவை மேற்கோள் காட்டுதல்.

18. ஒரு மோசடி நடவடிக்கையாக, மற்றவர்கள் எழுதிய ஆய்வுக் கட்டுரைகளை வெளியிடுவது அல்லது மற்றவர்கள் நடத்திய ஆய்வின் அடிப்படையில் வெளியிட முயற்சித்தல்.

19. திட்ட / பாடநெறி ஒருங்கிணைப்பாளர் மற்றும் பிரதான மேற்பார்வையாளரால் (project/course co-ordinator and the main-supervisor) முறையாக அறிவிக்கப்பட்டு அனுமதி வழங்கப்படாதவிடத்து,

மென்பொருள் / வன்பொருள் அமைப்பினை ஒரு தனிப்பட்ட திட்டத்திற்காக மற்றொரு நபரால் செயல்படுத்தப்பட்ட / வடிவமைக்கப்பட்ட மற்றும் குறிப்பிட்ட குழு திட்டத்தில் குழுவிற்கு வெளியே உள்ளவர்களிடமிருந்து ஒரு பகுதியை அல்லது முழுவதுமாக பெறுதல்.

20. புணையப்பட்ட அல்லது பொய்மைப்படுத்தப்பட்ட தரவு / முடிவுகள், சட்டவிரோத அல்லது நெறிமுறையற்ற முடிவுகளின் ஒரு பகுதியை சட்டவிரோத / நெறிமுறையற்ற தரவு / முடிவுகளின் விலக்கு.

21. மாணவர்களின் ஆராய்ச்சி / திட்டத்தின் விமர்சனங்களைத் தவிர்ப்பதற்காக வேண்டுமென்றே ஆய்வுக் கட்டுரைகளை மறைத்தல் அல்லது தொடர்புடைய படைப்புகளை மேற்கோள் காட்டாமல் இருத்தல்.

22. கொள்ளையடிக்கும் பத்திரிகைகள் / மாநாடுகளில் (predatory journals/conferences) ஆராய்ச்சி கட்டுரைகளை வெளியிடுதல்.

- மரியாதைக் குறியீட்டை மீறுவதற்கான அபராதம்

கொழும்புப் பல்கலைக்கழகம் மற்றும் UCSC ஆகியவற்றின் துணை சட்டங்களானது (By-laws) தடைகள் (sanctions), அபராதங்கள் (penalties), அதிகார வரம்பு (jurisdiction) மற்றும் விதிகளை (provisions) வரையறுக்கின்றன. முன்மாதிரியான தண்டனைகளில் பின்வருவன உள்ளடங்கும், ஆனால் அவை மட்டும் அல்ல:

1. UCSC.யில் மாணவர் பதவி நீக்கம்.
2. கொழும்புப் பல்கலைக்கழகம் அல்லது UCSC தொடர்பான பட்டப்படிப்பு, விருதுகள் அல்லது கல்விச் செயற்பாடுகள், பாடவிதான மற்றும் இணைப் பாடவிதான சாதனைகளை நிறுத்தி வைத்தல்.
3. பரீட்சைத் தேர்வுத் தாள் அல்லது கணிப்பீட்டிற்கு பூஜ்ஜிய மதிப்பெண்கள் வழங்குதல்.
4. உத்தியோகபூர்வ விசாரணையை பின்பற்றியோ அல்லது பின்பற்றாமலோ சம்பந்தப்பட்ட அதிகாரிகளுக்கு அறிக்கை செய்தல்.
5. UCSC இல் பராமரிக்கப்படும் மாணவரின் சுயவிவரத்தில் பதிவு செய்யப்படும் ஒரு கடிதத்தை வழங்குதல்.
6. சட்ட நடவடிக்கை.
7. வழக்குகள் ஒவ்வொன்றின் அடிப்படையிலும் கூடுதல் தண்டனைகள் மற்றும் செயற்பாடுகள்.

- ஒழுக்கம்

கொழும்புப் பல்கலைக்கழக கணினிப் பள்ளியின் நல்ல பெயரைப் பராமரிக்க, மாணவர்கள் பின்வரும் வழிகாட்டுதல்களைக் கடைப்பிடிக்க அறிவுறுத்தப்படுகிறார்கள்.

1. குடிமக்கள் மற்றும் புத்திஜீவிகள் என்ற ரீதியில் மாணவர்களின் சுதந்திரத்தை மதிக்கும் அதே வேளையில், ஒரு மாணவர் கொழும்பு பல்கலைக்கழக கணினிப் பள்ளி மற்றும் அதன் நிகழ்வுகளுடன் தொடர்புடைய கட்சிகளின் நிலைக்கு பயனளிக்கும் வகையில் சரியான முறையில் உடையணிந்து கொள்ளுமாறு கேட்டுக்கொள்ளப்படுகிறார்.

2. கொழும்புப் பல்கலைக்கழகத்துடன் தொடர்புடைய (அ) உறுப்பினர் (கள்) சக மாணவர், பணியாளர் பார்வையாளர் அல்லது மூன்றாம் தரப்பினர் போன்றவர்களின் நற்பெயரிற்கும் கண்ணியத்திற்கும் தீங்கு விளைவிக்கும் வகையில் மாணவர்கள் செயற்படக்கூடாது.

3. இலங்கை ஜனநாயக சோசலிச குடியரசின் சட்டம் மற்றும் ஒழுங்கிற்கு மாணவர்கள் கட்டுப்பட வேண்டும். ஒரு மாணவர் கொழும்பு பல்கலைக்கழகத்தின் நற்பெயருக்கு சட்டவிரோத நடவடிக்கைகள் / குற்றங்கள் அல்லது இலங்கை ஜனநாயக சோசலிச குடியரசின் சட்டம் மற்றும் ஒழுங்கினால் தடைசெய்யப்பட்ட எந்தவொரு வகையிலும் தீங்கு விளைவிக்கக்கூடாது.

4. UCSC க்கு உள்ளேயும் வெளியேயும் 1998 ஆம் ஆண்டின் 20 ஆம் இலக்க கல்வி நிறுவனங்களின் பகிடிவதை மற்றும் பிற வன்முறை சட்டத்தில் தடைசெய்யும் விடயத்தினை மீறும் எந்தவொரு மாணவரும் / நபரும் இந்தச் சட்டத்தின் கீழ் ஒரு குற்றவாளி ஆவார். ஒவ்வொரு மாணவரும் U.G.C சுற்றறிக்கை எண் 919 ஐ கடைபிடிக்க வேண்டும், இது பல்கலைக்கழகங்களில் பகிடிவதை அச்சுறுத்தலைக் கட்டுப்படுத்த சில வழிகாட்டுதல்களை அறிமுகப்படுத்த 2010 இல் வெளியிடப்பட்டது.

5. 1998 ஆம் ஆண்டின் 20 ஆம் இலக்க கல்வி நிறுவனங்கள் சட்டத்தின் கீழ் பட்டியலிடப்பட்டுள்ள விடயங்களை கடைப்பிடிக்காதவிடத்து பத்து (10) ஆண்டுகள் வரை கடுமையான சிறைத்தண்டனைக்கு உட்படுத்தப்படலாம் என்பது வலியுறுத்தப்படுகிறது. 1998 ஆம் ஆண்டின் 20 ஆம் இலக்க கல்விச் சட்டத்தின் விதிகளின் கீழ் ஒரு மாணவர் குற்றவாளி என நிரூபிக்கப்பட்டால், UCSC யிலிருந்து வெளியேற்றப்படலாம், மேலும் சொத்துக்களுக்கு ஏதேனும் சேதம் ஏற்பட்டால் அல்லது பாதிக்கப்பட்டவர்களுக்கு ஏற்படும் காயங்களுக்கு இழப்பீடு வழங்கவும் பொறுப்புடையவராவார்.

6. UCSC யில் பதிவுசெய்த காலகட்டத்தில் UCSC வளாகத்திற்குள் அல்லது வெளியே எந்த விதமான மோசடி அல்லது வன்முறைகளில் ஈடுபடவோ / நிகழ்த்தவோ அல்லது பங்கேற்கவோ மாட்டார்கள் என்று குறிப்பிட்டு ஒரு அறிவிப்பில் மாணவர்கள் கையெழுத்திட வேண்டும்.

7. கொழும்புப் பல்கலைக்கழக கணினிப் பள்ளியின் மாணவர் / பட்டதாரி UCSC யின் நற்பெயரையும் பராமரித்து, ஊக்குவித்து மற்றும் பேணி அனைத்து சூழ்நிலைகளிலும் ஒரு சிறந்த குடிமகனாக இருப்பார் என்று எதிர்பார்க்கப்படுகிறது.

8. அச்சுறுத்தும் விதத்தில் பேசுவது அல்லது செயல்படுவது, உடல் ரீதியாக தீங்கு / காயங்களை ஏற்படுத்துவது தடைசெய்யப்பட்டுள்ளது. இது பின்வருவனவற்றை உள்ளடக்கியது, ஆனால் அவை மட்டுமல்ல: ஒரு நிறுவனத்திற்கு (e.g. கட்டிடங்கள், ஆய்வக / நூலக வசதிகள்.) சேதத்தை ஏற்படுத்துதல் அல்லது கொழுப்பு பல்கலைக்கழகத்துடன் தொடர்புடைய (அ) உறுப்பினர் (கள்) ஆன சக மாணவர்கள், ஊழியர்கள், பார்வையாளர்கள் மற்றும் மூன்றாம் தரப்பினர் போன்றவர்களுக்கு உடல் ரீதியான காயங்களை ஏற்படுத்துதல்.

- மரியாதைக் குறியீட்டை மாற்றுதல்

இந்த ஆவணத்தில் குறிப்பிடப்பட்டுள்ள மரியாதைக் குறியீட்டை மாற்றத்திற்கு உட்படுத்துவது, திருத்துவது மற்றும் உறுதிப்படுத்தல் UCSC இயக்குனர் மற்றும் தொடர்புடைய அதிகாரிகளால் செய்யப்படும்.

மரியாதைக் குறியீட்டின் பிரமாணப் பத்திரம்

நான் ..... குறியீட்டு எண்ணுடன் (index number) ..... இளங்கலை மாணவராக UCSC யில் சேர்ந்தேன், நான் கீழே குறிப்பிடப்பட்டுள்ளவற்றை உறுதிமொழியாக குறிப்பிடுகின்றேன்.

1. UCSC தொடர்பான எனது கல்வி, ஆராய்ச்சி மற்றும் பிற நடவடிக்கைகளில் நான் நேர்மையாக இருப்பேன்.
2. இங்கு குறிப்பிடப்பட்டுள்ள மரியாதைக் குறியீட்டை மற்றும் UCSC வலைத்தளத்தின் வழிகாட்டுதல்கள் மற்றும் மதிப்புகளை மட்டுமன்றி எதிர்காலத்தில் ஏற்படும் மாற்றங்களுக்கும் உட்பட்டு நான் பின்பற்றுவேன்.
3. 1998 ஆம் ஆண்டின் 20 ஆம் இலக்க கல்வி நிறுவனங்கள் சட்டம் மற்றும் 15.01.2010 இன் 919 என்ற ஆணைக்குழு `சுற்றறிக்கையில் பகிடிவதை `மற்றும் பிற வன்முறைகளைத் தடை செய்வதில் குறிப்பிடப்பட்டுள்ள பகிடிவதையைத் தடைசெய்யும் சட்டத்தை நான் கவனமாகப் படித்து முழுமையாக புரிந்து கொண்டதாவது,
  - i. நான் பகிடிவதையின் கீழ் வரக்கூடிய எந்தவொரு நடவடிக்கையிலோ அல்லது செயலிலோ ஈடுபட மாட்டேன்.
  - ii. நான் எந்த விதத்திலும் பகிடிவதையில் பங்கேற்கவோ அல்லது ஈடுபடவோ மாட்டேன்.
  - iii. நான் யாரையும் உடல் ரீதியாகவோ அல்லது உளவியல் ரீதியாகவோ காயப்படுத்த மாட்டேன் அல்லது வேறு எந்தத் தீங்கும் செய்ய மாட்டேன்.

iv. எந்தவொரு பகிடிவதையிலும் குற்றவாளி என நிரூபிக்கப்பட்டால், அமல்படுத்தப்பட்ட சட்டம் மற்றும் கொழும்புப் பல்கலைக்கழக சட்டங்களின்படி நான் தண்டிக்கப்படலாம் என்பதை இதன்மூலம் ஒப்புக்கொள்கின்றேன்.

4. நான் மரியாதைக் குறியீடு, சட்ட விதிகள் மற்றும் ஒழுங்குமுறைகளின்படி செயற்படுவேன், மேலும் UCSC யின் நற்பெயரைப் பேணுவேன்.

திகதி: .....

.....

(அறிஞரின் கையொப்பம்)